

सार-समाचार नीलकंठ महादेव मंदिर में कथा हुई

भीनमाल, (निसं)। जालोर जिले की ऐतिहासिक नगरी भीनमाल में आदर्श विद्या मंदिर के तत्वावधान में नीलकंठ महादेव मंदिर में पांच दिवसीय राम कथा की शुक्रवार को हजारों श्रद्धालुओं की जन भेदनी के बीच पूर्णाहुति हुई। पांचवें दिन की समर्थ शिशु राम कथा में व्यास पीठ से बोलते हुए कहा कि बुद्धि की शिक्षा अर्थात लौकिक शिक्षा से पहले मन की शिक्षा देनी चाहिए और मन की शिक्षा की दृष्टि केवल भारतीय मनीषा में ही है, हमारे दर्शन में है, संस्कृति में है। मन का अंग्रेजी में तो कोई पर्यायवाची भी नहीं है। बुद्धि की शिक्षा तो केवल जीवन जीने के लिए हो सकती है, जीवन को सार्थक करने के लिए नहीं। उन्होंने कहा कि अपनी संतानों को मन बड़ा करने की हमेशा शिक्षा देना चाहिए। मन छोटा होगा तो जीवन कुरुक्षेत्र बन जायेगा और मन बड़ा होगा तो राम की अयोध्या बन जाएगा। उन्होंने माताओं को सीख दी कि अपनी संतानों को थाली में भले ही मिर्झाई, नमकीन या ची नहीं परीस पाए लेकिन अपने बालकों के मन में अमृत जरूर परीसना। जहर घोलने से बचना और बचाना। यह कार्य बुद्धि की शिक्षा नहीं कर सकती। कथा में भीनमाल विधायक डॉ समरजीत सिंह, रानीवाड़ा के पूर्व विधायक नारायणसिंह देवल , भाजपा जिला अध्यक्ष जसराम राजपुरोहित, भाजपा के पूर्व जिला अध्यक्ष श्रवण सिंह बोरली, नारिगराम पटेल, जयरूप राम माली, डिस्कॉ के अभियंता भरत देवड़ा, एडवोकेट सत्यनारायण विश्नोई , केराराम चौधरी आदि ने महाभारती में भाग लिया और व्यास पीठ से आशीर्वाद प्राप्त किया। कथा पूर्णाहुति के अवसर पर आदर्श विद्या मंदिर की ओर से प्रांतीय संरक्षक डॉ श्रवण कुमार मोदी, संयोजक भंवर कानुनगो, जिला व्यवस्थापक जानकी प्रसाद गुप्ता तथा विद्या मंदिर समिति के पदाधिकारियों ने कथावाचक रथाम मनावत, हुकमीचंद, राम बाबू राव, अंकित भावसार, गोविंद राव, प्रांत शिशु वाटिका प्रमुख राज कुमार, एवं कथा संयोगियों का सम्मान किया। संचालन हनुमान प्रसाद दवे ने किया।

मोपेड व पांच जगहों से बाइक चुराई

जोधपुर, (कासं)। शहर में सक्रिय वाहन चोरों ने अलग अलग स्थानों से मोपेड और पांच स्थानों से बाइक को चुराया। संबंधित थानों में मालिक की तरफ से केस दर्ज करए गए। सरदारपुरा पुलिस ने बताया कि पाश्र्वनाथ सिटी, सांगरिया पाल बाइपास रोड निवासी जयप्रकाश हरवानी ने रिपोर्ट दी कि 6 नवंबर को दोपहर के समय वह तारफर आया था, जहां पर खड़ी की उसकी स्कूटी को अज्ञात वाहन चोर चुराकर ले गया। इसी तरह सरदारपुरा थाने में दीरिपोर्ट में प्रतापनगर पोस्ट ऑफिस के सामने रहने वाले ओमप्रकाश माहेरवानी ने पुलिस को बताया कि 5 नवंबर की शाम के समय वह सहकारी बाजार आया था। जहां से उसकी बाइक चोरी हो गई। इधर महामंदिर थाने में दी रिपोर्ट में खेड़ापा के सेवकीकलां बाल बासनी लाछा निवासी सुंदरराम मेघवाल ने पुलिस को बताया कि 5 नवंबर को वह पावटा बी रोड पर आया हुआ था जहां से उसकी बाइक चोरी हो गई। जबकि बासनी पुलिस ने बताया कि पशु चिकित्सालय के सामने मारा पूंजला निवासी प्रधुमन माली 6 नवंबर की सुबह वह एप्स अस्पताल आया था, जहां पर गेट नम्बर 3 के बाहर से उसकी बाइक चोरी हो गई। एयरपोर्ट थाने में दी रिपोर्ट में शंखेवर नगर उच्चियारड़ा निवासी दौलतराम पुत्र गंगाराम जाट ने पुलिस को बताया कि फिटकासनी पुल के पास किराणा की दुकान के बाहर रखी उसकी बाइक को अज्ञात वाहन चोर चुराकर ले गया। इधर कुड़ी भगतासनी हाऊसिंग बोर्ड निवासी लक्ष्मण सिंह रावत की बाइक उसके घर से बाहर से चोरी हो गई। इस बारे में कुड़ी थाने में रिपोर्ट दी।

गुजरात के मुख्यमंत्री पटेल का स्वागत रेवदर,(निसं)। गुजरात के मुख्यमंत्री भूपेंद्र पटेल के आबूरोड आगमन पर शुक्रवार को भाजपा कार्यकर्ताओं ने स्वागत किया। भाजपा के पूर्व जिला उपाध्यक्ष विजय गोठवाल ने बताया कि आज गुजरात के मुख्यमंत्री का भाजपा कार्यकर्ताओं एवं पदाधिकारियों ने हैलीपैड पर स्वागत एवं सत्कार किया। इस दौरान पूर्व विधायक जगसीराम जी कोली,जिला उपाध्यक्ष प्रकाश रावल,मंडल अध्यक्ष मनीष सिंघल,जिला मीडिया प्रभारी गणपत सिंह,पूर्व मण्डल अध्यक्ष मनीष परसाई,युवा मोर्चा अध्यक्ष दिपेश अम्वाल,मंडल उपाध्यक्ष प्रेम सिंह,मुकेश मोदी,पार्षद एवम पूर्व महामंत्री राधेश्याम शाक्य,मंडल मंत्री देवेंद्र निगम,सुमन कोली,ओबीसी जिला मंत्री दुर्गाश राव आदि उपस्थित रहे। पूर्व मण्डल अध्यक्ष मनीष परसाई ने बताया कि मुख्यमंत्री जी अंबाजी पहुंचने पर गुजरात के प्रसिद्ध मंदिर मा अम्बे के दरबार में पूजा-अर्चना करेंगे और देवी के दर्शन के पश्चात दोपहर 1.30 बजे वापस मानपुर हवाई पट्टी पर लौटेंगे। इसके बाद वे अहमदाबाद के लिए प्रस्थान करेंगे। मुख्यमंत्री भूपेंद्र पटेल शुक्रवार को अंबाजी से ‘जनजातीय गौरव यात्रा’ का शुभारंभ करेंगे। 7 से 13 नवंबर तक अंबाजी से एकता नगर तथा उमरगाम से एकता नगर रूट पर यात्रा भ्रमण करेंगी। 14 आदिजाति जिलों सहित राज्यभर में जन जागृति तथा आदिजाति गौरव के संदेश के साथ जनजातीय गौरव यात्रा का आयोजन किया जा रहा है।

फ्री में झूले नहीं खिलाने पर मारपीट

जोधपुर, (कासं)। शहर के निकट अरना झरना स्थल पर रहे मेले में कुछ लोगों को फ्री में झूले नहीं खिलाने की बात पर विवाद हो गया। बदमाशों ने झूला संचालक भाईयों से मारपीट की जिससे वे चोहिल हो गए। आरोपियों ने उन्हें जान की धमकी भी दी। इस बारे में राजीव गांधी नगर थाने में नामजद रिपोर्ट दी गई है। राजीव गांधी नगर थाने में मोकलावास निवासी कमलेश पुरी ने रिपोर्ट दी। इसमें पुलिस को बताया कि अरना झरना में इन दिनों मेले को अनुमजन चल रहा है। वह और उसका भाई यहां पर झूले लगाकर बैठे हैं। 6 नवंबर की सुबह के समय चन्द्रकाश, विनोद जोशी, विनोद मेघवाल, बीजू, खुशाल, भागीरथ, मनोज, दीपक जोशी, अनिल आदि आए। इन लोगों ने फ्री में झूले खिलाने की बात कही। मना किए जाने पर इन लोगों ने मारपीट करनी शुरू कर दी। एक बार मामला शांत होने के बाद वह फिर लाठी, सरिया आदि लेकर वहां पहुंचे। जहां फिर से मारपीट करते हुए हमला किया। बीच भगवान में आया उसका भाई विशाल जखमी हो गया। पौडित का कहना है कि उसके पास में कलेक्शन के कुछ रूपए बैग में थे जोकि आरोपी छीन कर ले गए। राजीव गांधी नगर पुलिस ने नामजद आरोपियों की अब तलाश आरंभ की है।

मैंटिनेंस के चलते दो दिन बिजली बंद

जालोर, (का.सं.)। 1३2 केवी जीएसएस जालोर पर जंपरिंग और मैंटिनेंस कार्य किए जाने के कारण शनिवार व रविवार (8 और 9 नवम्बर 2०25) को सुबह8:30 बजे से 11:०0 बजे तक। 1३2 केवी सब स्टेशन से निकलने वाली सभी 33 केवी लाइनों कीविद्युत सप्लाई बंद रहेगी। इस दौरान33/11 केवी सब स्टेशन जालोर शहर, सूरजपोल, नर्मदा, रिको द्वितीय चरण, रिको तृतीय चरण, लेटा गोदन, बादनवाड़ी और देवावासकी सप्लाई बाधित रहेगी। साथ ही इन सब स्टेशनों से जुड़ी कॉलोनियां व ग्राम – तासखाना बावड़ी, धवला रोड, भीनमाल बाईपास, सूरजपोल, ऊपर कोटा, प्रताप चौक, सामतीपुरा रोड, बड़ी पोल, शिवाजी नगर, पुलिस लाइन, हॉस्पिटल रोड, हारदेव गांधी सर्किल, विशानगढ़ रोड, केशवना रोड, गाड़ीजी, रिको परिया, कर्दम, देवावास, बादनवाड़ी, कानीवाड़ा, ऊन, बोकड़ाआदि क्षेत्रों में भी बिजली आपूर्ति ठप रहेगी। विद्युत विभाग ने उपभोक्ताओं से अपील की है कि वे आवश्यक कार्य पहले ही निपटा लें और निर्धारित समय के दौरान सहयोग बनाए रखें।

टुक पलटा, मुर्गियों की दबने से मौत

जोधपुर, (कासं)। आज कस्बे के नागौर चौराहे पर शुक्रवार सुबह करीब सात बजे एक बेकाबू ट्रक ने सड़क किनारे खड़े एक वाहन को टक्कर मार दी। टक्कर के बाद मुर्गियों से भरा ट्रक पलट गया, जिससे सैकड़ों मुर्गियां दबकर मर गईं। दुर्घटना नागौर की ओर से फलोदी जा रहा था। ट्रक में कुल तीन लोग सवार थे। वहाँ, सड़क किनारे खड़ा वाहन, जिसमें दो लोग सवार थे, उसके चालक चाय पीने के लिए रुके थे। टक्कर इतनी भीषण थी कि सड़क किनारे खड़ा वाहन एक दुकान से टकराकर टूटा। हादसे में दोनों वाहन बुरी तरह क्षिटास्त हो गए। ट्रक पलटने से उसमें भरी सैकड़ों मुर्गियां मौके पर बुरी तरह तोड़ गईं। हादसे की सूचना मिलते ही मौके पर बड़ी संख्या में लोगों की भीड़ जमा हो गई।

शव हिन्दू सेवा मंडल को सौंपा

जोधपुर, (कासं)। शहर के सरदारपुरा थानान्तर्गत तारफर के निकट पंहर दिन पहले अज्ञात का शव मिला था। उसकी पहचान नहीं होने पर पुलिस ने शव का पोस्टमार्टम करवाने के बाद हिन्दू सेवा मंडल को सुपुर्द किया। सरदारपुरा पुलिस ने पुलिस को बताया कि उक्त 2३ अक्टूबर की रात्रि के समय तारफर के पास एक अज्ञात व्यक्ति की लाश पड़ी मिलने की सूचना पर पुलिस मौके पर पहुंची और बाद मौका कार्रवाई उसको एमजीएच लेकर गई। बाद में शव को एमजीएच मोचरी रफाया गया। अब तक उक्त पहचान नहीं हो पाई। अब शव को कार्रवाई उपरांत हिन्दू सेवा मंडल के सुपुर्द किया गया।

युवा लौह पुरुष की तरह मजबूत बने व उनसे प्रेरणा लें : कुमावत

पाली, (नि.सं.)। युवा कार्यक्रम एवं खेल मंत्रालय भारत सरकार के निर्देशानुसार जिला प्रशासन व मेरा युवा भारत पाली द्वारा सरदार पटेल की 1५0वीं जयंती पर एकता मार्च पदयात्रा का आयोजन स्वामी विवेकानंद सर्कल से किया गया। कार्यक्रम का आगाज अतिथियों द्वारा सरदार पटेल को पुष्पांजलि अर्पित कर किया गया।

मुख्य अतिथि कैबिनेट मंत्री, जोराराम कुमावत ने युवाओं को लौह पुरुष की तरह मजबूत बनकर विकसित व आत्मनिर्भर भारत बनाने में योगदान का आहवान किया।

उन्होंने कहा कि सरदार पटेल ने भारत को मजबूत से एक किया और और भारत की एकता व अखंडता में उनका अहम योगदान है जिससे प्रेरणा लेकर हमें राष्ट्रीय एकता में अपना योगदान दे सकते हैं। कुमावत ने इस अवसर पर युवाओं को आत्मनिर्भर भारत की शपथ दिलाई। पदयात्रा को मंत्री कुमावत, जिला कलक्टर एल. एन. मंत्री, जिला पुलिस अधीक्षक आदर्श सिद्ध, प्रधान पाली मोहनी देवी पटेल, पूर्व नगर परिषद सभापति महेन्द्र बोहरा, सुनिल भण्डारी ने हरी झंडी दिखाकर स्वामी विवेकानंद सर्कल से रवाना किया।

रैली अहिंसा सर्कल, सूरजपोल, शिवाजी सर्कल होते हुए बांगड़ महाविधालय में समाप्त हुई।

रैली के दौरान युवाओं ने विभिन्न राज्यों की वेषभूषा में सांस्कृतिक प्रस्तुतियां दीं। युवाओं को अति. जिला कलक्टर ओमप्रभा ने नमस्कुत भारत की शपथ दिलाई व पुरस्कार वितरण भी किया।

रायपुरिया में महिला-पुरुष हॉकी प्रतियोगिता हुई



जालोर के पास राजकीय उच्च माध्यमिक विद्यालय में हॉकी प्रतियोगिता का आयोजन हुआ। फोटो-राष्ट्रदूत

जालोर, (कासं)। हॉकी जालोर के तत्वावधान में शुक्रवार को राजकीय उच्च माध्यमिक विद्यालय रायपुरिया के मेजर ध्यानचंद हॉकी स्टेडियम में महिला एवं पुरुष वर्ग की सीनियर हॉकी प्रतियोगिता आयोजित हुई।

हॉकी जालोर के सचिव मदन सिंह राठौड़ ने बताया कि भारतीय हॉकी के गौरवशाली सी वर्ष पूर्ण होने के उपलक्ष्य पर 7 नवम्बर को हॉकी के उद्घाटन समारोह के मुख्य अतिथि जालोर डिस्ट्रिक्ट ओलम्पिक एसोसिएशन के सैक्रेटरी जगरल लाल सिंह सांखला कार्यक्रम की अध्यक्षता सेवानिवृत्त जिला शिक्षा अधिकारी प्रभुदान राव विशिष्ट अतिथि प्रधानाचार्य रणजीत सिंह चौहान, राजेंद्र सिंह, रमेशकुमार विक्रम कुमार अमीन खान वीसा राम सुथार उदयवीर के सानिध्य में

प्रतियोगिता का आयोजन हुआ। खेल मैदान पर स्कूल के सैकड़ों बालक

बालिकाओ ग्रामीणों विधालय स्टाफ की उपस्थिति में हॉकी प्रतियोगिता के उद्घाटन के अंतर्गत पहला हॉकी मैच महिला वर्ग के अंतर्गत वीरबाला कालीबाई वर्सेज झंसी की रानी के मध्य रोमांचकारी मैच आयोजित हुआ। हाफ टाइम तक दोनों टीमें बराबर रही सेकंड हाफ में वीरबाला कालीबाई ने एक गोल कर झंसी की रानी को हराया। पुरुष वर्ग में सियाना हॉकी क्लब तथा रायपुरिया हॉकी क्लब के बीच मुकाबला खेला गया। जिसमें जिसमे रामपुरिया हॉकी क्लब ने हाफ टाइम तक 2-० की बढ़त बनाई और हाफ टाइम के बाद एक और गोल कर सियाना हॉकी क्लब को 3-० गोल से हराकर फाइनल मैच जीतना मैच में निर्णायक की भूमिका का निर्वहन

हिदा राम राणा एवं दुर्गा चौहान द्वारा किया गया।

मुख्य अतिथि लाल सिंह सांखला ने कार्यक्रम के समापन समारोह में खिलाड़ियों को अपने उदबोधन में कहा कि आज का दिन हमारे लिए बहुत खास है, क्योंकि हम भारतीय हॉकी की सौ वर्ष की गौरवगाथा का जश्न मनाने जा रहे हैं। यह जश्न हमारे लिए एक सदी की उत्कृष्टता का प्रतीक है, और हमें गर्व है कि हम इस आयोजन का हिस्सा हैं। प्रभुदान राव ने बताया की आज का दिन स्वर्णिम यादगार है आज भारतीय हॉकी के सौ वर्ष तथा वंदे मातरम् राष्ट्र गीत को 150 वर्ष पूर्ण होने पर बधाई दी अंत में विधालय के प्रधानाचार्य रणजीत सिंह चौहान ने सभी का आभार प्रकट करते हुए कार्यक्रम समाप्त करने की घोषणा की।

जुझार बावसी के पालिये पर गूंजे भजन

रानीवाड़ा, (नि.सं.)। रानीवाड़ा के निकटवर्ती जलारामधाम में जुझार बावसी के पालिए पर कल देर रात भव्य भक्तिसंध्या का आयोजन किया गया, जो सुबह ब्रह्ममुहूर्त तक चला। इस पावन कार्यक्रम ने पूरे क्षेत्र में भक्ति और आस्था का ऐसा माहौल बना दिया कि सैकड़ों श्रद्धालु पूरी रात भजन कीर्तन में लीन रहे। प्रसिद्ध भजन कलाकार टीना चौहान और रमेश प्रजापत ने अपनी मधुर गायकी और कला का ऐसा जादू बिखेरा कि श्रोता मंत्रमुग्ध हो गए।

रात्रि 9 बजे शुरू हुए इस भजन कार्यक्रम में टीना चौहान और रमेश प्रजापत ने एक से बढ़कर एक प्रस्तुतियां दीं। कलाकारों ने मुख्य रूप से माजीसा जसोल, जुझारजी और सवाईसिंह के भजनों को प्राथमिकता दी। विशेष रूप से जुझार जी छोड़े चढ़े ने वेणा प्यारो, थारो मेले जोवे वाट जुझारो घोणी, गुरु बिन घोर अंधेरा और तेरस री है रात माजीसा आज थाने आनो है जैसे लोकप्रिय भजन पर श्रोताओं ने खुब तालियां बजाई और भाव-विभोर होकर नृत्य भी किया।

भजन सभाट रमेश प्रजापत ने जब भजनों पर ओजस्वी नृत्य प्रस्तुत किया, तो पूरी सभा झूम उठी। कई श्रोता भी भक्ति भाव में नाचने लग गए। टीना चौहान की सुमधुर आवाज और रमेश प्रजापत की जोशीली प्रस्तुति ने कार्यक्रम को अविस्मरणीय बना दिया।

भक्ति संध्या से पूर्व शाम को जुझार



रानीवाड़ा के पास जलारामधाम में भजन संध्या आयोजित हुई।

फोटो-राष्ट्रदूत

सरदारसिंह के पालिए पर नागसिंह परिवार की ओर से पंडित शांतिलाल महाराज के सान्निध्य में विधिवत हवन-यज्ञ का आयोजन किया गया। इस दौरान अदाणी और सोनावत परिवार ने श्रद्धापूर्वक आहूतियां दीं। अगले दिन सुबह, भक्ति की अलख जगाने वाले इस कार्यक्रम का समापन ब्रह्ममुहूर्त में हुआ। जुझारजी के पालिया स्थान पर विधिवत पंडितों के मंत्रोच्चार के बीच मीरा मिरासियों के विशेष राग और झोल नागाड़ों की गूंज के साथ भव्य ध्वजारोहण करवाया गया। इसके पश्चात मूर्ति पूजन और

महाभारती के साथ सभी भक्तों को प्रसादी वितरण किया गया। पूरे कार्यक्रम का आयोजन सवाईसिंह जसोल व बाड़मेर भाडका काकोसा देव के भक्त सुरेश जैन, मूरत की निशामें किया गया। आयोजन समिति ने बताया कि क्षेत्र के आस्था देव के प्रति भक्तों की अटूट आस्था देखते हुए हर वर्ष इस कार्यक्रम को और भव्य रूप दिया जाएगा।

इस अवसर पर जम्बरसिंह सुरत, ग्राम सेवा सहकारी समिति के अध्यक्ष गुमानसिंह राव, डॉ. भाणाराम बोहरा, अंबालाल चितारा, कानसिंह बगसडी,

देवीसिंह बुराल, भैरसिंह बोरली, रूपसिंह चौहान, गिरिश श्रीमाली, रमेशसिंह सांवीर, शेरसिंह बोरली, प्रतापसिंह मोरवाड़ा, प्रेमसिंह कैलाशनगर, हर्षवर्धनसिंह, दीपसिंह, देवीसिंह, फौजसिंह डाभी, सज्जनसिंह, रविन्द्रसिंह उमट, भंवरसिंह धानोल, वंसत महाराज, पाताराम प्रजापत, विक्रमसिंह अदाणी, शैतानसिंह अदाणी, आर्किटेक्ट चंदनसिंह, राहुल वैष्णव, जसरज सुथार, कृष्ण देवासी, महेन्द्र देवासी, सहित बड़ी संख्या में लोगों और क्षेत्रीय भक्तों ने शरीक होकर कार्यक्रम को सफल बनाया।

सार-समाचार वाचनालय अध्ययन सुविधा शुरू

भीनमाल, (निसं)। राजस्थान सरकार की बजट घोषणा के तहत प्रदेश के युवाओं को विभिन्न प्रतियोगी परीक्षाओं की तैयारी के लिए अनुकूल वातावरण उपलब्ध कराने के उद्देश्य से राजकीय महाविद्यालय भीनमाल में शुक्रवार को वाचनालय अध्ययन सुविधा का शुभारंभ किया गया। इस सुविधा के माध्यम से महाविद्यालय में अध्ययनरत छात्र-छात्राओं के साथ-साथ स्थानीय अन्य विद्यार्थी भी प्रतियोगी परीक्षाओं की तैयारी के लिए वाचनालय का उपयोग कर सकेंगे। महाविद्यालय प्रशासन ने बताया कि महाविद्यालय के अलावा बाहरी विद्यार्थी मात्र एक हजार रुपये कोष मनी जमा करकर इस वाचनालय सुविधा का लाभ उठा सकते हैं। वाचनालय का समय प्रातः 8 बजे से सायं 6 बजे तक रहेगा, ताकि विद्यार्थी पूरे दिन शांत और अध्ययनशील वातावरण में अपनी तैयारी कर सकें। इस अवसर पर महाविद्यालय के प्राचार्य धर्मपाल ने विद्यार्थियों को संबोधित करते हुए कहा कि वाचनालय शिक्षा का प्रमुख आधार है, जो आत्म-अध्ययन और ज्ञानवृद्धि की दिशा में विद्यार्थियों को नई ऊर्जा प्रदान करता है। उन्होंने विद्यार्थियों से इस सुविधा का अधिकतम उपयोग करने और अध्ययन संस्कृति को मजबूत करने का आह्वान किया। कार्यक्रम के दौरान वाचनालय प्रभारी रामाराम ने विद्यार्थियों को वाचनालय के उपयोग, अनुशासन एवं संसाधनों के सदुपयोग के संबंध में मार्गदर्शन दिया। उन्होंने बताया कि यह पहल ग्रामीण क्षेत्र के विद्यार्थियों के लिए अत्यंत लाभकारी सिद्ध होगी और उन्हें प्रतियोगी परीक्षाओं में सफलता प्राप्त करने हेतु सशक्त बनाएगी। इस अवसर पर महाविद्यालय के प्राध्यापकगण, विद्यार्थी एवं स्थानीय लोग उपस्थित रहे।

कृषक संगोष्ठी आयोजित

जालोर, (कासं)। भगवान बिरसा मुंडा की 150वीं जन्म जयंती के उपलक्ष्य में मनाए जा रहे जनजातीय गौरव वर्ष के अंतर्गत 1 से 15 नवम्बर तक जिलेभर में विविध कार्यक्रमों का आयोजन किया जा रहा है। कार्यक्रमों की शृंखला में शुक्रवार को कृषक संगोष्ठी का आयोजन कर भगवान बिरसा मुण्डा की जीवनी पर प्रकाश डाला गया। भगवान बिरसा मुंडा की 150वीं जन्म जयंती के उपलक्ष्य में जिले में कृषक संगोष्ठी का आयोजन कर कृषकों को भगवान बिरसा मुंडा के जीवन, उनके संघर्ष, जल-जंगल-जमीन की रक्षा के लिए किए गए आंदोलन तथा आदिवासी अस्मिता के पुनर्जागरण आदि के बारे में अवागत करवाया गया तथा विभागीय योजनाओं व गतिविधियों के बारे में जानकारी दी गई। संगोष्ठी में कृषकों को विभागीय योजनाओं यथा-राष्ट्रीय प्राकृतिक खेती मिशन, परम्परागत कृषि विकास योजना, आरकेबीवाई सिंचित क्षेत्र विकास, नेशनल मिशन ऑन ऐंजिडबल ऑयल,तारबंदी, फॉर्म गौपड़, कृषि यंत्र, सिंचाई पाईपलाइन, गोवर्धन जैविक उर्वरक योजना, भूमिहिन कृषि श्रमिक सम्बल मिशन, आदि से खेती, बायोएजेनट, बायोपेस्टीसाइड अनुमतिात दर पर वितरण बॉली की जानकारी दी गई। इन आयोजित गोष्ठियों में उपस्थित कृषकों को धरती माता बचाओ अभियान की शपथ भी दिलाई गई साथ ही .षकों को .षि विभाग की अनुदान योजनाओं के आनलाईन आवेदन की अंतिम तिथि 31 दिसम्बर तक बचाये जाने के संबंध में विस्तृत जानकारी दी गई। जनजातीय गौरव वर्ष के तहत 8 नवम्बर को जिले में जिले में राजीविका के माध्यम से वनधन केन्द्रों पर जागरूकता कार्यक्रम आयोजित किए जाएंगे तथा स्वयं सहायता समूहों का गठन किया जायेगा।

शहीद स्मारक तक यूनिटी मार्च होगा

जालोर, (कासं)। राष्ट्र के लौह पुरुष सरदार वल्लभभाई पटेल की 1५०वीं जयंती के उपलक्ष्य में युवाओं में राष्ट्रीय एकता, अखंडता एवं जनभागीदारी की भावना को प्रोत्साहित करने तथा सरदार पटेल के योगदान और उनके राष्ट्रवादी विचारों को आत्मसात् करने के लिए माय भारत जालोर, युवा कार्यक्रम एवं खेल मंत्रालय, भारत सरकार द्वारा 8 नवंबर को प्रातः 8:30 बजे भगतसिंह स्टेडियम से सरदार/1५०यूनिटी मार्च का आयोजन किया जायेगा। जिसमें मुख्य अतिथि सांसद लुंबाराम चौधरी होंगे तथा विशिष्ट अतिथि के रूप में राजस्थान विधानसभा के मुख्य सचेतक जोगेन्द्र गर्ग, जसरज राजपुरोहित सहित जनप्रतिनिधि उपस्थित रहेंगे। माय भारत युवा केन्द्र के युवा समन्वयक हेमन्त मथुरिया ने बताया कि भारतसिंह स्टेडियम परिसर में शनिवार को प्रातः 8.30 बजे आयोजित यूनिटी मार्च कार्यक्रम के दौरान अतिथि उद्बोधन, लोक नृत्य, यूथ आन्दोलन सम्मान सहित विभिन्न गतिविधियाँ आयोजित की जायेगी तथा यूनिटी मार्च को हरी झण्डी दिखाकर रवाना किया जायेगा। यूनिटी मार्च भगतसिंह स्टेडियम से प्रारंभ होकर सूरजपोल चौराहा-अस्पताल चौराहा-कलेक्ट्रेट-शिवाजी नगर चौराहा होते हुए शहीद स्मारक पर समापन होगी। कार्यक्रम में विद्यालय एवं महाविद्यालयों के विद्यार्थी वक्स्थसेवक, एनएसएस, एनसीसी, माय भारत तथा विभिन्न युवा एवं सामाजिक संगठनों व एनजीओ के प्रतिनिधि सहभागिता करेंगे।

बूथ लेवल एजेन्ट्स को प्रशिक्षण दिया

जालोर, (कासं)। निर्वाचन आयोग के निर्देशानुसार विशेष गहन पुनरीक्षण कार्यक्रम-2०26 के तहत शुक्रवार को सांचौर एवं चितलवाना में बूथ लेवल एजेन्ट्स का प्रशिक्षण सत्र सम्पन्न हुआ। बूथ लेवल एजेन्ट्स के लिए आयोजित किए गए प्रशिक्षण में उन्हें एसआईसी की प्रक्रिया के बारे में गहन प्रशिक्षण दिया गया साथ ही मास्टर ट्रेनर्स द्वारा ऑनलाइन व ऑफलाइन गणना प्राप्त करने संबंधित विस्तृत जानकारी दी गई। प्रशिक्षण में भारतीय जनता पार्टी, एस।एनसी सहित राजनैतिक पार्टियों द्वारा नियुक्त पॉलिटिकल एजेंट्स के साथ विस्तार से चर्चा करते उन्नीशों शंकाओं का समाधान किया गया। इस अवसर पर सांचौर उपखण्ड अधिकारी प्रमोद कुमार, चितलवाना उपखण्ड अधिकारी देशलाराम परिहार, रहसीलेदार प्रवीण पौडेल, नायब तहसीलदार रविंद्र प्रताप सिंह सहित निर्वाचन से जुड़े अधिकारी-कार्मिक उपस्थित रहे।

लैब शुरू करने से पहले सामग्री जळ

रेवदर, (निसं)। राजेश मीना, महानिरीक्षक पुलिस जोधपुर रेंज जोधपुर के द्वारा अवैध मादक पदार्थों के विरुद्ध चलाए जा रहे अभियान के तहत डॉ. प्यारे लाल शिवरान, जिला पुलिस अधीक्षक सिरोही के निर्देशानुसार किशोरी सिंह अतिरिक्त पुलिस अधीक्षक सिरोही के सुपरविजन में मनोज कुमार गुप्ता वृताधिकारी वृत रेवदर नेतृत्व में टीम का गठन कर सीताराम निरीक्षक पुलिस थानाधिकारी रेवदर मय टीम ने मजबुत मुखबीर तन्त्र से सरहद दांतराई में एक कृषि कुएं पर अवैध मादक पदार्थ रूख का निर्माण कर नशे के कारोबार को शुरू करने से पूर्व एकत्रित की गई। सामग्री व लैब के उपकरणों को जब्त करने में सफलता हासिल की है। सम्पूर्ण कार्यवाही में शिवनारायण इंटेलीजेन्स ऑफिसर एनसीबी जोधपुर मय टीम एवं अजय चौरी, डिप्टी डायरेक्टर गांधीनगर गुजरात सेन्ट्र फॉर एक्सीलेन्स मय टीम का विशेष सहयोग रहा।

रोटरी क्लब का शपथ ग्रहण समारोह हुआ

पाली, (नि.सं.)। रोटरी क्लब पाली के नवीन कार्यकारिणी 2025- 26 का शपथ ग्रहण कार्यक्रम गुरुवार को आयोजित हुआ, जिसके मुख्य अतिथि जॉन गवर्नर प्रेक्षा मेहता और जॉन गवर्नर राजेंद्र सुजणा ने नए अध्यक्ष पद के लिए दिनेश पटेल, और सचिव पद के लिए वर्यमान भंडारी को पद और गोपनीयता की शपथ दिलाई। इस अवसर पर पूर्व अध्यक्ष ताराचंद खंडेलवाल ने रोटरी क्लब के कार्यों का विश्लेषण किया। इस अवसर क्लब के बरिष्ठ सदस्य राजू भाई मेडुतिंग, प्रवीण कोठारी ,डॉक्टर दिनेश दिनकर, अर्जुन मेहता, मगराज सखलेचा मूलचंद सखलेचा सहित कई पदाधिकारी मौजूद रहे। कार्यक्रम में रेलवे की बेंच की घोषणा करने वाले सुनील गुप्ता, धनराज करगवाल, मेहता परिवार का बहुमान किया गया। कार्यक्रम का संचालन गौतम चंद कवाड़, पारस भाटी अंजाना ने किया। इससे पूर्व सुबह जॉन अध्यक्ष प्रेक्षा मेहता के पहुंचने पर बैड बाजा से स्वागत किया। रोटरी क्लब के प्रोजेक्ट रेलवे स्टेशन न्यू बस स्टैंड पर एक हाल बनाने की घोषणा, आदि जगह का अवलोकन किया।

सीसीटीवी कैमरे की दुकान में चोरी

जोधपुर, (कासं)। शहर के पाल रोड स्थित एक निजी अस्पताल के सामने चोरों ने सीसीटीवी कैमरों की दुकान में गुजर रात सैध लगाकर वहां से उपकरण और अन्य सामान चोरी कर ले गए। दुकानदार की तरफ से देवनगर थाने में इस बाबत रिपोर्ट दी गई है। देवनगर पुलिस के अनुसार मिल्क मेन कॉलोनी, गली नम्बर 1० निवासी सूरज पंवार ने रिपोर्ट दी। इसमें बताया कि उसकी पाल रोड स्थित एक निजी अस्पताल के सामने सीसीटीवी कैमरों की दुकान आई है। 5 नवंबर की रात को वह दुकान मंगल कर घर गया था। 6 की सुबह लौटा तो दुकान के शटर के ताले टूट मिले। चोरों ने दुकान में प्रवेश कर वहां से पूजा की अलमारी में रखा चोरी की मूर्ति, नकदी और कीमती सामान चुराकर ले गए। पुलिस अब आस पास लगे सीसीटीवी फुटेज से चोरों की पहचान के साथ तलाश में जुटी है।